

# रॉकबैंड के साथ शुरू हुआ आईआईटी का 'फ्लक्सस'

**इंदौर।** आईआईटी इंदौर द्वारा टेक्नो और कल्चरल कॉलेज फेस्ट 'फ्लक्सस' का आयोजन किया जा रहा है। इसमें 4 फरवरी से शुरू हुए कार्यक्रम और कॉम्पिटिशन से 7 फरवरी तक चलेंगे। आईआईटी के सिमरोल कैम्पस में गुरुवार की रात 'फ्लक्सस-2016' की शुरुआत हुई। इसमें पहले दिन स्टूडेंट्स ने डांस के जरिए अपने टैलेंट को पेश किया। वहीं रॉक बैंड की रॉकिंग परफॉर्मेंस भी देखने को मिली। आईआईटी के फेस्ट के शुभारंभ अवसर पर निदेशक प्रो. प्रदीप माथुर उपस्थित थे।

'फ्लक्सस' की शुरुआत के पहले दिन कॉलेज कैम्पस में स्टूडेंट्स के साथ कवियों ने भी कवि सम्मेलन में शिरकत की। इसमें कवि बनजकुमार बनज के साथ स्टूडेंट्स ने भी अपनी कविताएं पेश कीं। विभिन्न मुद्दों पर अपने अंदाज में युवा कवियों ने भी अपने विचार रखे। वहीं कल्चरल फेस्ट के पहले राउंड की शुरुआत 'आजा नच ले' कॉम्पिटिशन के साथ हुई। इसमें आईआईटी की विभिन्न टीमों ने फिल्मी गीतों पर डांस पेश किया। रॉक बैंड की परफॉर्मेंस भी जोरदार रही।



## 5 फरवरी से कॉम्पिटिशन का पहला राउंड

आईआईटी के 'फ्लक्सस-2016' के लिए विभिन्न टीमों ने हिस्सा लेंगे। टेक्नीकल फेस्ट में पहले दिन हर कॉम्पिटिशन के पहले राउंड के टास्क पूरे किए जाएंगे। टेक्नीकल कॉम्पिटिशन में 'रोबो वॉर के साथ बॉट द बिल्डर, गर्ब इट, एक्वाबॉटिक्स' जैसे इवेंट्स में कई टीमों के रोबो हिस्सा लेंगे। मैकेनिकल और इलेक्ट्रिकल ब्रांच के स्टूडेंट्स के लिए भी स्पेशल कॉम्पिटिशन होंगे। इसमें मोनोपॉली से लेकर पार्किंग कंट्रोलर और सर्किट्स जैसे इवेंट्स होंगे। इसी के साथ कल्चरल फेस्ट में वाइस ऑफ फ्लक्सस, डांस पे चांस एनीबडी केन डांस और स्टेटअप जैसे इवेंट्स भी होंगे। थिएटर राउंड में ड्रामा के साथ वाइस ऑफ फ्लक्स रॉकऑन, सुर, स्ट्रीट प्ले और नौटंकी और तमाशा, डूडल जैसे कॉम्पिटिशन में टीमों हिस्सा लेंगी। विज कॉम्पिटिशन के साथ ऑनलाइन कॉम्पिटिशन में डूडल डिजाइन, रंगरेजा और शटरबग जैसे इवेंट्स होंगे।